

20.11.2009

ஆகும். சாந்தி தாமம் என்பது மிக இனிமையான வார்த்தை இவை அனைத்தும் உங்களுடைய புத்தியில் உள்ளது. நம்முடைய உண்மையான இருப்பிடம் பிரம்ம மகா தத்துவம் ஆகும் அதனைத் தான் நிர்வாண தாமம், வானப்பிரஸ்த என்று கூறப்படுகிறது. இந்த விசயங்கள் இப்பொழுது உங்களுடைய புத்தியில் இருக்கின்றது. எப்பொழுது பக்தி இருந்ததோ அப்பொழுது ஞானம் என்ற வார்த்தை இல்லை. எப்பொழுது மாற்றங்கள் ஏற்படுகின்றதோ அதைத் தான் புருஷோத்தம சங்கமயுகம் என்று கூறப்படுகின்றது. பழைய உலகத்தில் அசுரர்கள் இருந்தனர் புதிய உலகத்தில் தேவதைகள் இருந்தார்கள் எனவே அவர்களை மாற்றம் செய்வதற்காக தந்தை வர வேண்டியதாக இருக்கின்றது. சத்யுகத்தில் உங்களுக்கு எதுவுமே தெரியாது இப்பொழுது கலியுகத்திலும் கூட எதுவுமே தெரியாது. எப்பொழுது புதிய உலகத்தில் இருக்கின்றீர்களோ அப்பொழுது இந்த பழைய உலகத்தைப் பற்றி எதுவுமே தெரியாது. இப்பொழுது நீங்கள் பழைய உலகத்தில் இருக்கின்றீர்கள் எனவே புதிய உலகத்தைப் பற்றி தெரிவது இல்லை. புதிய உலகம் எப்பொழுது இருந்தது என்று தெரிவதில்லை. அவர்கள் லட்சக்கணக்கான வருடங்கள் என்று கூறிவிட்டனர். குழந்தைகளாகிய நீங்கள் தெரிந்துள்ளீர்கள் பாபா கல்ப கல்பமாக இந்த சங்கமயுகத்தில் தான் வருகின்றார் வந்து இந்த வித விதமான மரத்தினுடைய ரகசியங்களைப் புரிய வைக்கின்றார் மற்றும் இந்த சக்கரம் எவ்வாறு சுழல்கின்றது அவற்றையும் குழந்தைகளுக்குப் புரிய வைக்கின்றார். உங்களுடைய கடமையே இவை அனைத்தையும் புரிய வைப்பது தான். இப்பொழுது ஒருத்தர் ஒருத்தருக்காக புரிய வைத்தால் நிறைய சமயம் எடுக்கும் அதனால் நீங்கள் இப்பொழுது அநேக பேருக்கு புரிய வையுங்கள். இந்த இனிமையிலும் இனிமையான கருத்துக்களை அநேக பேருக்கு விளக்க வேண்டும். நீங்கள் கண்காட்சிகளில் புரியவைக்கின்றீர்கள் தானே. இப்பொழுது சிவ ஜெயந்தியில் மேலும் நல்ல விதத்தில் அநேகரை அழைத்து புரிய வைக்க வேண்டும். இந்த விளையாட்டினுடைய காலம் எவ்வளவு நீங்கள் துள்ளியமாக கூற வேண்டும். இது தலைப்பாகி விட்டதல்லவா! நாமும் இதைப் புரியவைப்போம். உங்களுக்கு பாபா புரியவைக்கின்றார் தானே அதன் மூலமாக தானே நீங்கள் தேவதையாக மாறினீர்கள். எப்படி நீங்கள் புரிந்துக் கொண்டு தேவதையாக மாறினீர்களோ அவ்வாறு மற்றவர்களையும் மாற்ற வேண்டும். பாபா எங்களுக்கு இதைப் புரிய வைத்தார் நாங்கள் யாரையும் நிந்தனைகள் செய்வதில்லை. நாங்கள் சொல்கின்றோம் ஞானத்தைத்தான் சத்கதி மார்க்கம் என்று அழைக்கப்படுகின்றது ஒரு சத்குரு தான் கரை சேர்ப்பவர் இந்த மாதிரியான முக்கிய கருத்துக்களை எடுத்துப் புரிய வையுங்கள். இந்த அனைத்து ஞானத்தையும் பாபாவைத் தவிர வேறு யாரும் கொடுக்க முடியாது. நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம் :

1. பூஜாரியிலிருந்து பூஜைக்குரியவர்களாக ஆகுவதற்காக சம்பூரணமான விகாரமற்றவர்களாக மாற வேண்டும். ஞானம் நிறைந்தவராகி சுயத்தை சுயமாக திருத்திக் கொள்ள வேண்டும். அல்பகால சுகத்திற்கு பின்னால் போக கூடாது.
2. பாபா மற்றும் தாதா இருவரையும் நினைவு செய்ய வேண்டும். பிரம்மா இல்லாமல் சிவபாபாவினுடைய நினைவு வராது. பக்தியில் மேலே (பரம் தாமம்) நினைவு செய்கின்றார்கள் இப்பொழுது பிரம்மா உடலில் வந்திருக்கின்றார் எனவே இருவரையும் நினைவு செய்ய வேண்டும்.

வரதானம் : நன்றாக பயன்படுத்தக் கூடிய விதியின் மூலமாக வெற்றியினுடைய வரதானத்தைப் பிராப்தி செய்யக் கூடிய வரத்தை அளிக்கக் கூடிய மூர்த்தி ஆகுக!

சங்கமயுகத்தில் குழந்தைகளாகிய உங்களுக்கு ஆஸ்தியும் கிடைத்துள்ளது வரதானமும் டைத்துள்ளது அதாவது நன்றாக பயன்படுத்துங்கள் வெற்றி அடையுங்கள். நன்றாக பயன்படுத்துவது என்பது விதை மற்றும் வெற்றி என்பது பழம். விதை நன்றாக உள்ளது அதற்கு பழம் கிடைக்கவில்லை என்பது நடக்க முடியாத ஒன்று. எப்படி நீங்கள் மற்றவர்களுக்கு கூறுகின்றீர்கள் சமயம், சங்கல்பம், செல்வம் இவை அனைத்தையும் பயன்படுத்துங்கள் அவ்வாறே தன்னுடைய அனைத்து கஜானாக்களையும் பட்டியலை சோதனை செய்யுங்கள் எந்த கஜானா நான் பயன்படுத்தியுள்ளேன் எதை இழந்துள்ளேன். பயன்படுத்திக் கொண்டே இருங்கள் அப்பொழுது அனைத்து கஜானாக்களிலும் முழுமையாகி வரதானத்தை அளிக்கக் கூடிய மூர்த்தி ஆகிவிடுவீர்கள்.

சுலோகன் : பரமாத்மாவினுடைய விருதை (Award) வாங்குவதற்காக வீணானவை மற்றும் எதிர் மறைகளை விட்டு விடுங்கள் (Avoid).

இனிமையிலும் இனிமையான குழந்தைகளே ! உங்களுடைய நினைவு மிகவும் அதிசயமானதாகும், ஏனென்றால் நீங்கள் ஒரே நேரத்தில் தந்தை, டீச்சர் மற்றும் சத்குரு மூவரையும் நினைவு செய்கிறீர்கள்

கேள்வி:- எந்தவொரு குழந்தையையும் மாயை அகங்காரிகளாக மாற்றும் போது அவர்கள் எந்த விசயத்தில் கவலைப்படாமல் இருக்கிறார்கள்?

பதில்:- அகங்கார குழந்தைகள் தேக-அபிமானத்தில் வந்து முரளியைப் பற்றி கவலைப்படுவதில்லை, பழமொழி இருக்கிறது அல்லவா, எலிக்கு மஞ்சள் துண்டு கிடைத்தவுடன், நான் பெரிய வியாபாரி என்று புரிந்து கொண்டது. முரளி படிக்காதவர்கள் நிறைய பேர் இருக்கிறார்கள், எங்களுக்கு நேரடியாக சிவபாபாவிடம் தொடர்பு இருக்கிறது, என்று சொல்கிறார்கள். பாபா கூறுகின்றார் குழந்தைகளே, முரளியில் புதிய-புதிய கருத்துக்கள் வருகின்றன, ஆகையினால் ஒருபோதும் முரளியை தவற விடக்கூடாது, இதன் மீது மிகுந்த கவனம் வேண்டும்.

ஓம் சாந்தி. இனிமையிலும் இனிமையான செல்லக் குழந்தைகளிடம் ஆன்மீகத் தந்தை கேட்கின்றார், நீங்கள் இங்கே யாருடைய நினைவில் அமர்ந்திருக்கின்றீர்கள்? (தந்தை, டீச்சர், சத்குருவின் நினைவில்) அனைவரும் இந்த மூவரின் நினைவில் அமர்ந்திருக்கின்றீர்களா? ஒவ்வொருவரும் தங்களிடத்தில் கேளுங்கள், இது இங்கு அமர்ந்திருக்கும்போது மட்டும் நினைவு இருக்கிறதா அல்லது நடக்கும்போதும்- சுற்றும் போதும் நினைவிருக்கிறதா? ஏனென்றால் இது அதிசயமான விசயமாகும் வேறு எந்த ஆத்மாவிற்கும் ஒருபோதும் அப்படி சொல்லப்படுவதில்லை. இந்த லஷ்மி-நாராயணன் உலகத்திற்கு எஜமானர்களாக இருக்கலாம் ஆனால் அவர்களுடைய ஆத்மாவை ஒருபோதும் இவர்கள் தந்தையாகவும், டீச்சராகவும் சத்ருவாகவும் இருக்கின்றனர், என்று சொல்ல முடியாது. முழு உலகத்திலும் இருக்கக் கூடிய ஜீவாத்மாக்கள் அனைத்திலும், எந்தவொரு ஆத்மாவையும் இப்படி சொல்ல முடியாது. குழந்தைகளாகிய நீங்கள் தான் அப்படி நினைவு செய்கிறீர்கள். உள்ளுக்குள், இந்த பாபா, தந்தையாகவும் இருக்கின்றார், டீச்சராகவும் இருக்கின்றார், சத்குருவாகவும் இருக்கின்றார், என்பது வருகிறது. அதுவும் பரம் ஆத்மாவாகவும், பரம் டீச்சராகவும், பரம் சத்குருவாகவும் இருக்கின்றார். மூவரையும் நினைவு செய்கிறீர்களா அல்லது ஒருவரையா? அவர் ஒருவர் தான் ஆனால் மூன்று குணங்களின் மூலம் நினைவு செய்கிறீர்கள். சிவபாபா நம்முடைய தந்தையாகவும் இருக்கின்றார், டீச்சராகவும் இருக்கின்றார், சத்குருவாகவும் இருக்கின்றார். இது அசாதாரணமானது என்று சொல்லப்படுகிறது. அமர்ந்திருக்கும்போது அல்லது நடக்கும் போதும் சுற்றும் போதும் இந்த நினைவு இருக்க வேண்டும். பாபா கேட்கிறார், இவர் நம்முடைய தந்தை, டீச்சர், சத்குருவாகவும் இருக்கின்றார், என்று நினைவு செய்கிறீர்களா. இப்படி வேறு எந்த தேகதாரியும் இருக்க முடியாது. தேகதாரியில் நம்பர் ஒன் கிருஷ்ணர், அவரை தந்தை, டீச்சர், சத்குரு என்று சொல்ல முடியாது, இது முற்றிலும் அதிசயமான விசயமாகும். எனவே உண்மையை சொல்ல வேண்டும், மூன்று ரூபத்திலும் நினைவு செய்கிறீர்களா? உணவு உண்ண அமரும்போது சிவபாபாவை மட்டும் நினைவு செய்கிறீர்களா அல்லது மூவரையும் நினைவு செய்கிறீர்களா? வேறு எந்தவொரு ஆத்மாவையும் அப்படி சொல்ல முடியாது, இது அதிசயமான விசயமாகும். பாபாவின் மகிமை விசித்திரமானதாகும். எனவே பாபாவை நினைவு செய்வதும் அப்படி நினைவு செய்ய வேண்டும். எனவே புத்தி ஒரேயடியாக அப்படிப்பட்ட அதிசயமானவரின் பக்கம் சென்று விடும். பாபா தான் அமர்ந்து தன்னுடைய அறிமுகத்தை கொடுக்கின்றார், பிறகு முழு சக்கரத்தின் ஞானத்தையும் கொடுக்கின்றார். இப்படி இந்த யுகங்கள் இருக்கின்றன, இத்தனை-இத்தனை ஆண்டுகள் இருக்கின்றன, அது சுற்றிக் கொண்டிருக்கின்றது. இந்த ஞானத்தைக் கூட படைப்பவராகிய அந்த தந்தை தான் கொடுக்கின்றார். எனவே அவரை நினைவு செய்வதில் நிறைய உதவி கிடைக்கும். தந்தை, டீச்சர், குரு அவர் ஒருவரே ஆவார். இந்தளவிற்கு உயர்ந்த ஆத்மா வேறு யாரும் இருக்க முடியாது. ஆனால் மாயை அப்படிப்பட்ட தந்தையின் நினைவை கூட மறக்க வைத்து விடுகிறது, என்றால் டீச்சர் மற்றும் சத்குருவையும் கூட மறந்து விடுகிறார்கள். இதை ஒவ்வொருவரும் அவரவருடைய மனதில் பதிய வைக்க வேண்டும். பாபா நம்மை அப்படிப்பட்ட உலகத்திற்கு எஜமானர்களாக மாற்றுவார். எல்லையற்ற தந்தையின் ஆஸ்தி கண்டிப்பாக எல்லையற்றதாகத் தான் இருக்கிறது. கூடவே இந்த மகிமையும் புத்தியில் வரட்டும், நடக்கும் போதும் சுற்றும்போதும் மூவருமே நினைவு வர வேண்டும். இந்த ஒரு ஆத்மாவின் மூன்று சேவையுமே ஒன்றாக சேர்ந்திருக்கிறது, ஆகையினால் தான் அவரை சுப்ரீம் என்று சொல்லப்படுகிறது.

இப்போது மாநாடுகளுக்கெல்லாம் அழைக்கிறார்கள், உலகத்தில் எவ்வாறு அமைதி ஏற்படும்? என்று கேட்கிறார்கள். அது இப்போது நடந்து கொண்டிருக்கிறது, வந்து புரிந்து கொள்ளுங்கள். யார் செய்து கொண்டிருக்கிறார்கள்? நீங்கள் பாபாவின் காரியத்தை நிரூபித்து புரிய வைக்க வேண்டும்.

21.11.2009

பாபாவின் காரியத்திற்கும் கிருஷ்ணருடைய காரியத்திற்கும் நிறைய வித்தியாசம் இருக்கிறது. மேலும் அனைவருக்கும் சரீரத்தின் பெயரைத் தான் எடுத்துக் கொள்ளப்படுகிறது. பாபாவிற்கு ஆத்மாவின் பெயர் பாடப்படுகிறது. அந்த ஆத்மா தந்தையாகவும் இருக்கிறது, டீச்சர், குருவாகவும் இருக்கிறது. ஆத்மாவில் ஞானம் இருக்கிறது ஆனால் அது எப்படி கொடுக்க முடியும்? சரீரத்தின் மூலமாகத் தானே கொடுக்க முடியும். அப்படி கொடுக்கும் போது தான் மகிமை பாடப்படுகிறது. இப்போது சிவஜெயந்தியில் குழந்தைகள் மாநாடுகள் நடத்துகிறார்கள். அனைத்து தர்ம தலைவர்களையும் அழைக்கிறார்கள். நீங்கள் ஈஸ்வரன் சர்வவியாபி இல்லை என்று புரிய வைக்க வேண்டும். ஒருவேளை அனைவரிடத்திலும் ஈஸ்வரன் இருந்தால், ஒவ்வொரு ஆத்மாவும் பகவான் தந்தையாகவும், டீச்சராகவும், சத்குருவாகவும் இருக்கிறதா என்ன! உலகத்தின் முதல், இடை, கடைசியின் ஞானத்தை யாராவது சொல்ல முடியுமா என்ன?

உயர்ந்ததிலும் உயந்த தந்தைக்கு எவ்வளவு மகிமை, என்று குழந்தைகளாகிய உங்களுக்குள் வர வேண்டும். அவர் முழு உலகத்தையும் தூய்மையாக்கக் கூடியவர். இயற்கை கூட தூய்மையாகி விடுகிறது. மாநாட்டில் முதல்-முதலில் கீதையின் பகவான் யார்? என்ற கேள்வியை நீங்கள் கேட்க வேண்டும். சத்யுக தேவி-தேவதைகளின் தர்மத்தை ஸ்தாபனை செய்வது யார்? ஒருவேளை கிருஷ்ணர் என்று சொன்னால் பாபாவை மறைத்து விடுவார்கள் அல்லது அவர் பெயர்-ரூபத்திலிருந்து விடுபட்டவர் என்று சொல்லி விடுவார்கள். இல்லை என்பது போல் சொல்லி விடுவார்கள். தந்தை இல்லை என்றால் அனாதைகள் அல்லவா. எல்லையற்ற தந்தையையே தெரிந்திருக்கவில்லை. ஒருவர் மற்றவர் மீது காமம் என்ற கோடாரியை வீசி எவ்வளவு துன்புறுத்துகிறார்கள். ஒருவர் மற்றவருக்கு துக்கம் கொடுக்கிறார்கள். எனவே இந்த அனைத்து விசயங்களும் உங்களுடைய புத்தியில் வர வேண்டும். ஒப்பிட வேண்டும், இந்த லக்ஷ்மி-நாராயணன் பகவான்-பகவதி அல்லவா, இவர்களுடைய வம்சம் கூட இருக்கிறது அல்லவா. எனவே கண்டிப்பாக அனைவரும் தேவி-தேவதைகளாக இருக்க வேண்டும். எனவே நீங்கள் அனைத்து தர்மத்தை சேர்ந்தவர்களையும் அழைக்கின்றீர்கள். யார் நல்ல விதத்தில் படிக்கிறார்களோ-எழுதுகிறார்களோ, பாபாவின் அறிமுகத்தை கொடுக்க முடியுமோ, அவர்களைத் தான் அழைக்க வேண்டும். யார் வந்து படைப்பவர் மற்றும் படைப்பின் முதல், இடை, கடைசியின் அறிமுகத்தைக் கொடுக்கிறார்களோ, அவர்களுக்கு வந்து போகும் செலவு, மற்றும் தங்குவதற்கான ஏற்பாடுகள் அனைத்தையும் நாங்கள் செய்து கொள்கிறோம் என்று நீங்கள் எழுதலாம் - படைப்பவர் மற்றும் படைப்பைப் பற்றிய அறிமுகத்தைக் கொடுத்தால் மட்டுமே. யாரும் இந்த ஞானத்தைக் கொடுக்க முடியாது என்பதை தெரிந்திருக்கிறீர்கள். ஒருவேளை வெளி நாட்டிலிருந்து வந்து படைப்பவர் மற்றும் படைப்பினுடைய முதல், இடை, கடைசியின் அறிமுகத்தை கொடுத்தால் நாம் செலவை கொடுத்து விடுவோம். இது போல் யாரும் விளம்பரப்படுத்த முடியாது. நீங்கள் புத்திசாலிகள் (பலசாலிகள்). நீங்கள் மகாவீரர்கள்-மகாவீரணிகள் ஆவீர்கள். இந்த லக்ஷ்மி-நாராயணன் எப்படி உலக இராஜ்ஜியத்தை அடைந்தார்கள் தெரியுமா? என்ன ஒரு அதிசயம் செய்தார்கள்? இந்த அனைத்து விசயங்களும் புத்தியில் வர வேண்டும். நீங்கள் எவ்வளவு உயர்ந்த காரியம் செய்து கொண்டிருக்கிறீர்கள். முழு உலகத்தையும் தூய்மையாக்கிக் கொண்டிருக்கிறீர்கள். எனவே பாபாவை நினைவு செய்ய வேண்டும், ஆஸ்தியையும் நினைவு செய்ய வேண்டும். சிவபாபா மட்டும் நினைவில் இருக்கிறார் என்பது கிடையாது. ஆனால் அவருடைய மகிமையை கூட சொல்ல வேண்டும். இந்த மகிமை நிராகாரமானவருடையதாகும். ஆனால் நிராகாரமானவர் அவருடைய அறிமுகத்தை எப்படி கொடுக்க முடியும்? படைப்பினுடைய முதல், இடை, கடைசியின் ஞானத்தைக் கொடுப்பதற்கு கண்டிப்பாக வாய் வேண்டுமல்லவா. வாயிற்கு எவ்வளவு மகிமை இருக்கிறது. மனிதர்கள் கவுமுக்கிற்கு செல்கிறார்கள், எவ்வளவு ஏமாற்றம் அடைகிறார்கள். என்னென்ன விசயங்களை உருவாக்கி விட்டார்கள். அம்பு விட்டவுடன் கங்கை வந்தது என்று கூறிவிட்டார்கள். கங்கை தூய்மையற்றவர்களை தூய்மையாக்கக் கூடியது, என்று புரிந்து கொள்கிறார்கள். தண்ணீர் எப்படி தூய்மையற்றவர்களை தூய்மையாக்க முடியும். தூய்மையற்றவர்களை தூய்மையாக்கக் கூடியவர் பாபா ஆவார். ஆக பாபா குழந்தைகளாகிய உங்களுக்கு எவ்வளவு கற்றுக் கொடுத்துக் கொண்டிருக்கிறார். இப்படி-இப்படி செய்யுங்கள் என்று பாபா கூறுகின்றார். படைப்பவர் தந்தை மற்றும் படைப்பின் அறிமுகத்தை யார் வந்து கொடுப்பார்கள். ரிஷி-முனிவர்கள் அனைவருமே எங்களுக்கு தெரியாது-எங்களுக்கு தெரியாது, என்று சொல்லி வந்தனர் என்பதை சாது-சன்னியாசிகள் தெரிந்துள்ளனர், என்றால் அனைவரும் நாஸ்திகர்களாகவே இருந்தனர். யாராவது ஆஸ்திகர்களாக இருக்கிறார்களா, என்று பாருங்கள். இப்போது குழந்தைகளாகிய நீங்கள் நாஸ்திகர்களிலிருந்து ஆஸ்திகர்களாக ஆகிக் கொண்டிருக்கிறீர்கள். உங்களை இந்த அளவிற்கு உயர்ந்தவர்களாக மாற்றக் கூடிய எல்லையற்ற தந்தையை நீங்கள் தெரிந்துள்ளீர்கள். ஓ! இறை தந்தையே! எங்களை விடுவியங்கள், என்றும் அழைக்கிறார்கள். பாபா புரிய வைக்கின்றார், இந்த சமயத்தில் முழு

உலகத்திலும் இராவண இராஜ்ஜியமாகும். அனைவரும் கீழானவர்கள், உயர்ந்தவர்களும் இருப்பார்கள் அல்லவா. முதல்-முதலில் தூய்மையான உலகம் இருந்தது, என்பது குழந்தைகளாகிய உங்களுடைய புத்தியில் இருக்கிறது. பாபா தூய்மையற்ற உலகத்தையா உருவாக்குவார். பாபா வந்து தூய்மையான உலகத்தை ஸ்தாபனை செய்கிறார், அதைத் தான் சிவாலயம் என்று சொல்லப்படுகிறது. சிவதந்தை சிவாலயத்தைத் தான் உருவாக்குவார் அல்லவா. அவர் எப்படி உருவாக்குகிறார் என்பதை நீங்கள் தெரிந்திருக்கிறீர்கள். மகாபிரளயமோ, வெள்ளமோ வருவதில்லை. சாஸ்திரங்களில் என்னென்னவெல்லாம் எழுதப்பட்டிருக்கிறது. மீதி 5 பாண்டவர்கள் மட்டும் இருந்தார்கள், அவர்கள் இமயமலையில் சென்று மறைந்து விட்டார்கள், அதற்கு பிறகு என்ன நடந்தது என்று யாருக்கும் தெரியாது. இந்த அனைத்து விசயங்களையும் பாபா அமர்ந்து புரிய வைக்கின்றார். இதையும் நீங்கள் தான் தெரிந்திருக்கின்றீர்கள் - அந்த பாபா தந்தையாகவும் இருக்கின்றார், டீச்சராகவும் இருக்கின்றார், சத்குருவாகவும் இருக்கின்றார். அங்கே இந்த கோவில்கள் இருப்பதில்லை. இந்த தேவதைகள் வாழ்ந்து விட்டு சென்றிருக்கிறார்கள். அவர்களது நினைவுச் சின்னமாக இங்கே கோயில்கள் உள்ளன. இவையாவும் நாடகத்தில் உள்ளது. ஒவ்வொரு விநாடியும் புதிய புதிய விசயம் நடைபெறுகிறது. சக்கரம் சுழன்று கொண்டேயிருக்கின்றது. பாபா இப்போது குழந்தைகளுக்கு அறிவுரை நன்றாக வழங்கிக் கொண்டேயிருக்கின்றார். தேக அபிமான முள்ள அதிக குழந்தைகள் நாம் எல்லாம் தெரிந்து கொண்டோம் என நினைக்கின்றார்கள். முரளி கூட படிப்பதில்லை. மதிப்பே இல்லை. பாபா எச்சரிக்கை செய்கிறார், சில சமயங்களில் முரளி நன்றாக நடக்கிறது. தவற விடக் கூடாது. 10-15 நாட்கள் தவறும் முரளியை அமர்ந்து படிக்க வேண்டும். இந்த படைப்பவர் மற்றும் படைப்பினுடைய முதல், இடை, கடைசியின் ஞானத்தை யாராவது வந்து கொடுத்து விட்டால் நாங்கள் அவர்களுக்கும் ஆகும் செலவை ஏற்றுக் கொள்கிறோம், என்று சவால் விட வேண்டுமாறு பாபா கூறுகின்றார். இப்படி எல்லாம் தெரிந்தவர்கள் தானே சவால் விடுவார்கள். டீச்சர் தெரிந்திருப்பதால் தான் கேட்கின்றார். தெரியாமல் எப்படி கேட்பார்கள்.

சில குழந்தைகள் முரளியை கூட அலட்சியம் செய்கிறார்கள். எங்களுக்கு சிவபாபாவுடன் தான் தொடர்பு என்று சொல்கிறார்கள். ஆனால் சிவபாபா என்ன சொல்கிறாரோ, அதையும் கேட்க வேண்டும் அல்லவா, அவரை மட்டுமே நினைவு செய்ய வேண்டும். பாபா எப்படிப்பட்ட நல்ல- நல்ல இனிமையிலும் இனிமையான விசயங்களை கூறுகின்றார். ஆனால் மாயை முற்றிலும் அகங்காரிகளாக ஆக்கி விடுகிறது. பழமொழி இருக்கிறது அல்லவா, எலிக்கு மஞ்சள் துண்டு கிடைத்தவுடன், நான் பெரிய வியாபாரி என்று புரிந்து கொள்வதைப் போல் ஆகும். முரளியை படிக்காதவர்கள் நிறைய பேர் இருக்கிறார்கள். முரளியில் புதிய-புதிய விசயங்கள் வருகிறது அல்லவா. ஆக இந்த விசயங்கள் அனைத்தும் புரிந்து கொள்ள வேண்டியவைகளாகும். பாபாவின் நினைவில் அமரும்போது, அவர் தந்தை, டீச்சர், மற்றும் சத்குருவாகவும் இருக்கின்றார், என்பதையும் நினைவு செய்ய வேண்டும். இல்லையென்றால் யாரிடமிருந்து படிப்பீர்கள். பாபா குழந்தைகளுக்கு அனைத்தையும் புரிய வைத்து விட்டார். குழந்தைகள் தான் பாபாவை வெளிப்படுத்துவார்கள். மகன் தந்தையை வெளிப்படுத்துவான். பிறகு தந்தை குழந்தையை வெளிப்படுத்துவார். ஆத்மாவை வெளிப்படுத்துவார். குழந்தைகளின் வேலை தந்தையை வெளிப்படுத்துவதாகும். பாபாவும் குழந்தைகளை விடுவதில்லை, இன்று இந்த இடத்திற்கு செல்லுங்கள், இன்று அந்த இடத்திற்கு செல்லுங்கள் என்று சொல்லிக் கொண்டே இருப்பார். இவருக்கு கட்டளை இடுபவர்கள் யாராவது இருப்பார்களா என்ன? எனவே இந்த அழைப்புகளை நாளேடு போன்றவைகளில் படிப்பார்கள். இந்த சமயத்தில் முழு உலகமும் நாத்திகமாக இருக்கிறது. பாபா தான் வந்து ஆத்திகமாக மாற்றுகின்றார். இந்த சமயத்தில் முழு உலகமும் ஒரு பைசாவிற்கு உபயோகமற்றதாக இருக்கிறது. அமெரிக்காவிடம் எவ்வளவு தான் செல்வம் இருந்தாலும் ஒரு பைசாவிற்கு பயன்படாததாகும். இவையனைத்தும் அழிந்து போகக் கூடியதாகும். முழு உலகத்திலும் நீங்கள் மதிப்பு மிக்கவர்களாக ஆகிக் கொண்டிருக்கிறீர்கள். அங்கே ஏழைகள் யாரும் இருக்க மாட்டார்கள்.

குழந்தைகளாகிய நீங்கள் எப்போதும் ஞான சிந்தனை செய்து மகிழ்ச்சியாக இருக்க வேண்டும். அதற்காகத் தான், அதீந்திரிய சுகத்தை கேட்க வேண்டும் என்றால் கோப-கோபியரிடம் கேளுங்கள் என்று புகழ் பாடப்பட்டுள்ளது. இவை சங்கமயுகத்தின் விசயங்களே ஆகும். சங்கமயுகத்தை யாரும் தெரிந்திருக்கவில்லை. பஸ்துறை சேவையின் மூலம் மகிமை ஏற்படும். ஆஹா பிரபு உன்னுடைய லீலையே லீலை என்று புகழ் இருக்கிறது. பகவான் தந்தை, டீச்சர், சத்குருவாகவும் இருக்கின்றார், என்பதை யாரும் தெரிந்திருக்கவில்லை. இப்போது தந்தை குழந்தைகளுக்கு புரிய வைத்துக் கொண்டே இருக்கின்றார். குழந்தைகளுக்கு இந்த போதை நிலையாக இருக்க வேண்டும். இப்போது போதை உடனே சோடா வாட்டராக ஆகி விடுகிறது. சோடா கூட அப்படித்தான் ஆகிறது அல்லவா. கொஞ்ச நேரம் வைப்பதின் மூலம் தண்ணீராக ஆகி விடுகிறது. அப்படி ஆகக் கூடாது. யாருக்கும் அவர்கள்